



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на познат подносител, Државната комисија за спречување на корупцијата (во натамошниот текст ДКСК), по предмет оформен по пријава на познат подносител, Државната комисија за спречување на корупцијата (во натамошниот текст ДКСК), по предмет оформен по пријава на познат подносител, Државната комисија за спречување на корупцијата (во натамошниот текст ДКСК), на 93-та седница, одржана на ден 29.09.2023 година ја донесе следната

### Одлука

Постапката по предметот број 12-9359/1 од 24.11.2022 година оформен по наводи за сомневање во работењето на некои луѓе од општина Крушево во врска со реконструкцијата на спортската сала, **СЕ ЗАПИРА**.  
ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што за предметниот случај со утврдената фактичка состојба не е констатирана повреда на закон и не се потврдуваат пријавените наводи.

Предметот со број 12-9359/1 од 24.11.2022 година да се затвори и архивира.  
Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител, на ден 24.11.2022 година, на електронската адреса на ДКСК доставена е пријава заведена под број 12-9359/1 од 24.11.2022 година, по која е оформен предмет со наводи за сомневање во работењето на некои луѓе од општина Крушево во врска со реконструкцијата на спортската сала. Во пријавата се наведува дека постапката за реконструкцијата на спортската сала не била добро спроведена, па салата сеуште не била технички исправна и пуштена во употреба, иако за таа цел на двапати биле искористени околу 200.000,00 евра но вистината била дека салата работела и при невреме протекувало вода во истата.

Во насока на утврдување на фактичката состојба за предметниот случај, ДКСК побара целоцна информација и податоци од Општина Крушево, во врска со реализираната постапка за реконструкција на спортската сала. По барањето доставени се бараните информации со прилог документација и од увидот во истите ДКСК го констатира следново:

-Реконструкцијата на спортската сала во Крушево била дел од под-проектот „Кругот на адреналинот - развој на авантуритичкиот туризам во Крушево“, реализиран врз основа на Договор за подгрант: Подгрант за Инвестиции во инфраструктура поврзана со туризмот

- Наведениот договор бил потпишан врз основа на Договор за грант бр. -----, склучен помеѓу РМ и Меѓународната банка за обнова и развој (Светска Банка), како администратор на инструментот за претпристантиот доверителски фонд на Европската унија на Европската комисија, за Проектот за локална и регионална конкурентност (ПЛРК) финансиран од инструментот за претпристантиот доверителски фонд на Европската унија на Европската комисија (ЕС /РА ТФ) (Договор за грант на Светска банка"). Страни во договорот биле: Влада на РМ/Кабинет на Заменик Претседателот на Владата задолжен за економски прашања и координација со економските сектори, Заменик Претседател на Владата задолжен за економски прашања и координација со економските сектори („Одговорна институција за спроведување“), и Единица за спроведување на проектот (ЕСП) „Локална и регионална конкурентност“ од една страна и Општина Крушево, застапувана од градоначалникот („Корисник“). Под - проектот бил со финансиска и техничка поддршка од Единицата за спроведување на проектот при ПРЛК, а вкупниот износ за намирување на вкупните трошоци за овој Подгрант е наведен во предметниот договор во износ од 30.451.668,00 денари. Договорот за грант бил склучен врз основа на апликација на општина Крушево ----- од 24.07.2017 година поднесена на отворен Повик за изразување на интерес од ПЛРК - Проект за локална и регионална конкурентност за инвестиции на под-грантови во инфраструктура поврзана со туризмот и поврзување на дестинации.

-Имплементацијата на проектот „Кругот на адреналинот - развој на авантуритичкиот туризам во Крушево“ започнала на 29.05.2018 година врз основа на Договор за подгрант и регистрација на проектот во Секретаријатот за европски прашања (СЕП) при Владата на РСМ. Финансиската имплементација на сите активности во проектот започнала и се одвивала врз основа на одобрен детален буџет во износ од 15.908.300,00 денари без ДДВ, во рамките на ПРЛК Проектот кој е ослободен од ДДВ, како расположлив буџет за реконструкција на спортската сала во Крушево и за сид за качување и болдернинг. Одобрениот грант за општина Крушево, како и за сите грантисти, не бил префрлен на донаторска сметка во Општината, туку сите исплати се вршеле од страна на Проектната единица по извршена контрола на потребната документација од страна на повеќе лица, и тоа во општина Крушево: менаџер на договорот за реконструкција, координатор на проект, градоначалник, понатаму во ПЛРК: градежен инженер, специјалист по финансии, директор на проектот.

- Реконструкцијата на спортската сала била извршена врз основа на одобрена и ревидирана техничка документација изработена од проектант во јули 2017 и Одобрение за реконструкција од 07.08.2018 година. Постапката за набавка на работи за реконструкција на спортската сала во Крушево целосно била спроведена од Единицата за спроведување на проектот „Локална и регионална

"конкурентност", а Општина Крушево имала претставник во комисијата за набавка. Процедурата на набавката била согласно погоре наведениот Договор за грант и од расположливиот буџет во рамките на проектот, а договорот за реконструкција на спортската сала бил склучен со избраниот изведувач и истиот согласно техничката документација вклучувал градежни работи, водовод и канализација и вештачки карпи. Склучен бил и договор за проектантски надзор со избраниот надзорен орган. Обновата на спортската сала во градот се одвивала во три фази:

**ФАЗА 1:** Реконструкција на спортска сала со фази: градежни работи, водовод и канализација и вештачки карпи. Договорот за реконструкција на спортската сала, согласно техничката документација вклучувала градежни работи, водовод и канализација и вештачки карпи бил склучен согласно понудата на изведувачот а вредноста на изведбата била во износ од 13.441.267.00 денари. Имплементацијата на оваа фаза целосно била следена од Проектната единица и од Општина Крушево но, целосна реконструкција на покривот не била дел од техничката документација. Исплатата на реконструкцијата на спортската фаза било извршено од сметката на ПЛРК проектот.

Кога се појавило протекување по обилните врнежи од дожд, истото било санирano од страна на лицата од општина Крушево задолжени за одржување на спортската сала со интервенирање на местата на протекување, по што немало веќе протекување во салата. Ова поради фактот што, на делот од покривот каде се појавило протекување, во текот на реконструкцијата на салата воопшто не било интервенирано, бидејќи тоа не било дел од техничката документација.

По завршување на градбата бил доставен извештај од надзорен инженер за објект: реконструкција на спортска сала - општина Крушево од 16.03.2020 година, со констатација дека може да се предаде на инвеститорот и објектот да се стави во употреба

**ФАЗА 2:** Партерно уредување на спортска сала во Крушево и инсталација на видео надзор, со вредност на работите во износ од 1.848.896,00 денари. Оваа фаза била имплементирана врз основа на одобрена техничка документација д 15.05.2020 година и истата била финансирана од заштеди по имплементација на фаза 1 од реконструкцијата на салата. Повторно јавната набавка била водена од Единицата за имплементација на пректот и склучен е договор со избраниот изведувач и со надзорен инженер за проектантски надзор. Имплементацијата на оваа фаза целосно била следена од Проектната единица и од Општина Крушево. По завршувањето на градбата бил доставен извештај од надзорен инженер за објектот од 18.08.2020 година, со констатација дека може да се предаде на инвеститорот и објектот да се стави во употреба.

**ФАЗА 3:** Инсталација на систем за греене, вентилација и адаптација на спортска сала и тоа топловодно греене, инфраструктурно керамичко со цевна мрежа за развод на гас и климатизација и вентилација на голема спортска сала, со вредност на работите во износ од: 12.748.056,00 денари. Третата фаза била финансирана од ПЛРК проектот и кофинансирање од општина Крушево ( во износ 1.668.089,00 денари) и истата била имплементирана по успешна имплементација на првите две фази и била финансирана од заштеди во имплементација на Проектот за локална и регионална конкурентност, при Владата на РСМ. Постапката за јавна набавка била спроведена од страна на Единицата за имплементација на пректот и склучен е договор со избраниот изведувач и со надзорен инженер за проектантски надзор.

- Завршиот надзорен извештај бил изготвен од надзорниот инженер кој потврдува изведба на работите согласно одобрена техничката документација од 09.04.2021, дека се отстранети сите забелешки до изведувачот при техничкиот преглед и објектот може да се стави во употреба. Од состојбата на салата на лицето место и од расположливата документација можело да се констатира дека во сите фази од обновата на салата во Крушево работите биле изведени целосно согласно техничката документација. Изготвен бил и детален финансиски извештај за сите активности имплементирани во рамките на подпроектот „Кругот на адреналинот“, во кој даден е преглед на економски оператори, вид на активност, број на фактури и исплатен износ, а од истиот можело да се види дека Општина Крушево за сите фази од реконструкцијата на салата има платено сопствени средства само ко-финансирање во износ од 1.668.089,00 денари за фазата 3 - систем за греене. Инаку, во проектот биле потрошени вкупно 28.0318.019,00 денари (од кои општината 1.668.089,00 денари за дел од фаза 3, а остатокот е исплатено од средства кои биле предвидени и обезбедени од ПЛРК проектот), кој износ е во рамките на износот за овој Подгрант кој е наведен во склучениот договор ----- кој е во износ од 30.451.668,00 денари.

- Под - проектот „Кругот на адреналинот развој на авантуристичкиот туризам во Крушево“, бил оценет како еден од 14-те најуспешни проекти од вкупно 57 финансиирани проекти во рамките на ПЛРК проектот, од страна на евалуаторите на овој проект.

Врз основа на погоре констатираното, ДКСК утврди по однос на предметниот случај со утврдената фактичка состојба не е констатирана повреда на закон, а по однос на наводите за протекувањето на салата, истото било санирano од страна на лицето од општина Крушево задолжени за одржување на спортската сала со интервенирање на местата на протекување по што немало веќе протекување во салата, што значи дека не се потврдуваат пријавените предметни наводи. Оттаму, ДКСК оцени дека нема елементи за нејзино натамошно постапување по овој предмет и одлучи како во диспозитивот на обвaa Одлука.

Доставено до: подносителот на пријавата  
Изработил: Ј.Ц.  
Одобрил : м-р В.Г., Член на ДКСК



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Претседател  
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk  
тел/tel: +389 2 3248 930  
<https://www.dksk.mk>